

प्रतिबंधित अन्न पदार्थ, गुटखा, पानमसाला, स्वादिष्ट/ सुगंधित सुपारी, स्वादिष्ट/सुगंधित तंबाखु इत्यादी बाबत अन्न औषध प्रशासनाच्या अधिकाऱ्यांकडून करण्यात येणाऱ्या कार्यवाहीमध्ये आवश्यक ती मदत करणेबाबत.

## महाराष्ट्र शासन

### गृह विभाग

शासन निर्णय क्रमांक: संकीर्ण-१०२१/प्र.क्र. २७१/पोल-११

गृह विभाग, दुसरा मजला, हुतात्मा राजगुरु चौक,

मादाम कामा मार्ग, मंत्रालय, मुंबई

तारीख: १७ सप्टेंबर २०२१

### वाचा :

१) अन्न सुरक्षा व मानके अधिनियम २००६ चे कलम ३०(२)(अ)

२) शासन अधिसूचना क्रमांक: असूमाअ/ अधिसूचना-५००/७ दि.१५ जुलै २०२१

### प्रस्तावना :

गुटखा, पानमसाला, स्वादिष्ट/ सुगंधित सुपारी, स्वादिष्ट/सुगंधित तंबाखु, खर्चा, मावा व तत्सम पदार्थ इत्यादी प्रतिबंधित अन्न पदार्थांच्या सेवनामुळे व्याधी होवुन नागरिकांचे आरोग्य धोक्यात येते. सबब राज्यात अन्न सुरक्षा व मानके अधिनियम २००६ चे कलम ३०(२)(अ) अन्वये सदर पदार्थांचे उत्पादन, विक्री, वितरण, साठवणूक व वाहतूक यावर संदर्भाधीन शासन अधिसूचनेद्वारे दि.२०.०७.२०२१ पासुन प्रतिबंध घालण्यात आला आहे.

उपरोक्त प्रतिबंधित अन्न पदार्थांचे उत्पादन, विक्री, वितरण, साठवणूक व वाहतूक करणाऱ्या व्यक्तींविरुद्ध कारवाई करण्यासाठी अन्न व औषध प्रशासनाच्या अधिकारी/कर्मचाऱ्यांना आवश्यक ते सहकार्य करणेबाबत संबंधित पोलीस घटकांना सूचना देण्याची बाब शासनाच्या विचाराधीन होती.

### शासन निर्णय:

अन्न सुरक्षा व मानके अधिनियम २००६ खाली प्रतिबंधित अन्न पदार्थांची उत्पादन, विक्री, साठवणूक, वितरण व वाहतूक करणाऱ्या व्यक्तींविरुद्ध प्रभावीपणे कारवाई करण्यासाठी अन्न व औषध प्रशासनाच्या अधिकारी/ कर्मचाऱ्यांना आवश्यक ते सहकार्य करणेबाबत संबंधित पोलीस घटकांना पुढीलप्रमाणे सूचित करण्यात येत आहे.

१. उपरोक्त नमूद प्रतिबंधित अन्न पदार्थांचे उत्पादन, विक्री, वितरण, साठवणूक, वाहतूक रोखण्यासाठी अन्न व औषध प्रशासनाचे अधिकारी यांचेबरोबर शक्यतो तिथे संयुक्तपणे कारवाई करावी आणि या प्रकरणी त्यांना आवश्यक ते सहकार्य करावे व त्यांचेसह धाडी / जप्तीची कारवाई करण्यामध्ये सक्रिय सहभाग घ्यावा.

२. अन्न व औषध प्रशासनाच्या अधिका-यांना संबंधित पोलीस ठाण्यामध्ये गुन्हा नोंदविण्याबाबत आवश्यक ती मदत करावी, तसेच सदर प्रकरणी पुढील तपास शिघ्रगतीने करुन दोषारोपपत्र दाखल करण्याच्या अनुषंगाने योग्य ती कारवाई करावी.

३. उपरोक्त नमूद प्रतिबंधित पदार्थांचे उत्पादन, विक्री, वितरण, साठवणूक, वाहतूक करणा-या व्यक्तीविरुद्ध तक्रार प्राप्त झाल्यावर भा.दं. वि. कलम ३२८ प्रमाणे जर गुन्हा घडत असेल, तर पुढील कायदेशीर कारवाई करावी.

सदरची बाब मा. सर्वोच्च न्यायालयात दाखल SLP क्र. ५८६१ / २०२० च्या अंतिम निर्णयाच्या अधिन असेल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०९१७१६३१२८०४२९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रमेश मनाळे )

उपसचिव, महाराष्ट्र शासन

प्रत,

१. मा. राज्यपाल यांचे प्रधान सचिव
२. मा. मुख्यमंत्री यांचे प्रधान सचिव
३. सर्व मा. मंत्री यांचे खाजगी सचिव
४. मा. मुख्य सचिव यांचे उप सचिव
५. अपर मुख्य सचिव (गृह) यांचे वरिष्ठ स्वीय सहायक
६. अपर मुख्य सचिव (बैद्यकीय शिक्षण व औषधी द्रव्य विभाग) यांचे वरिष्ठ स्वीय सहायक
७. पोलीस महासंचालक, महाराष्ट्र राज्य
८. सर्व पोलीस आयुक्त
९. आयुक्त, अन्न व औषध प्रशासन, महाराष्ट्र राज्य, मुंबई
१०. सर्व पोलीस अधिक्षक
११. निवड नस्ती (पोल-११)